



சட்டக் கல்வி இயக்ககம், சென்னை  
சென்னை டாக்டர் அம்பேத்கர்  
அரசு சட்டக் கல்லூரி,  
புதுப்பாக்கம்-603103

மாநில அளவிலான  
தமிழ் மாதிரி நீதிமன்றப் போட்டி-2023

## அழைப்பிதழ்

9 - பிப்ரவரி - 2023  
முதல்  
11 - பிப்ரவரி - 2023

நிகழ்விடம்:

சென்னை டாக்டர் அம்பேத்கர் அரசு சட்டக் கல்லூரி,  
புதுப்பாக்கம்-603103



**சட்டக் கல்வி இயக்ககம், சென்னை**  
**சென்னை டாக்டர் அம்பேத்கர் அரசு சட்டக் கல்லூரி,**  
**புதுப்பாக்கம்**



**சட்டக் கல்வி இயக்ககம்:**

சட்டக் கல்வி இயக்ககம் 1953 ஆம் ஆண்டு நிறுவப்பட்டது. இது தமிழ்நாட்டில் உள்ள 15 அரசு சட்டக் கல்லூரிகளைக் கட்டுப்படுத்தும் மற்றும் மேற்பார்வையிடும் ஒரு முதன்மையான சட்ட நிறுவனம் ஆகும். இது தமிழ்நாட்டில் சட்டக் கல்லூரிகளை நிர்வகிப்பது மற்றும் சட்டக் கல்வி தரத்தை மேம்படுத்துவது என்ற இரட்டை நோக்கை கொண்டது. 1997 ஆம் ஆண்டு தமிழ்நாடு டாக்டர் அம்பேத்கர் சட்டப் பல்கலைக்கழகம் நிறுவுவதிலும் அதன் எழுத்துருவச் சட்டத்தை இயற்றுவதிலும். அதைத் தொடர்ந்து, சட்டக் கல்வி இயக்ககம், தமிழ்நாடு டாக்டர் அம்பேத்கர் சட்டப் பல்கலைக்கழகம் மற்றும் தமிழக அரசின் சட்டத் துறையுடன் இணைந்து சட்டப் படிப்புகளின் தரத்தை உயர்த்துவதற்காக அவ்வப்போது பல்வேறு விதிகள் மற்றும் ஒழுங்குமுறைகளை வகுத்துள்ளது.

**சென்னை டாக்டர் அம்பேத்கர் அரசு சட்டக் கல்லூரி, புதுப்பாக்கம்:**

சென்னை டாக்டர் அம்பேத்கர் அரசு சட்டக் கல்லூரி, 132 ஆண்டுகால மதிப்புமிக்க கல்வி நிறுவனம், 1891 ஆம் ஆண்டில் ஆங்கிலேயர்களால் நிறுவப்பட்டது, அதன் இருப்பிடத்தின் சிறப்பு உயர் நீதிமன்ற வளாகத்தில் இருந்தது. இக்கல்லூரி நாட்டின் இரண்டாவது பழமையான கல்லூரி என்ற பாக்கியத்தையும், தென்னிந்தியாவின் முதல் சட்டக் கல்லூரி என்ற தனிச்சிறப்பையும் பெற்றது. முதலில் 'மெட்ராஸ் சட்டக் கல்லூரி' என்று பெயரிடப்பட்டது, பின்னர் 1991 ஆம் ஆண்டில் இந்திய அரசியலமைப்பின் தந்தை டாக்டர் பி.ஆர்.அம்பேத்கரின் பிறந்த

நூற்றாண்டு நினைவாக 'டாக்டர். அம்பேத்கர் அரசு சட்டக் கல்லூரி ' என்று பெயர்மாற்றம் செய்யப்பட்டது.

இந்தியாவின் முன்னாள் ஜனாதிபதி திரு ஆர்.வெங்கடராமன் (1987-92), முன்னாள் உச்ச நீதிமன்ற தலைமை நீதிபதிகள்- திரு பதஞ்சலி சாஸ்திரி (1951 - 54), திரு கோகா சுப்பராவ் (1958 - 1967 ), திரு பி.சாதசிவம் (2013), முன்னாள் உச்ச நீதிமன்ற நீதிபதிகள்- திரு. வி.ஆர்.கிருஷ்ணா அய்யர், திரு பி.சத்யநாராயண ராஜா, திரு. வி.பாலகிருஷ்ணா ஈராடி, திருமதி. பானுமதி போன்ற எண்ணிலடங்கா உச்சநீதிமன்ற வழக்கறிஞர்கள் மற்றும் உயர் நீதிமன்ற நீதிபதிகள் திரு.எம் கற்பகவினாயகம், திரு. வி.பெரியகருப்பையா, திரு.பி.டி தினகரன், முன்னாள் மத்திய அமைச்சர்கள் திரு பி.சிதம்பரம் உட்பட, மாநில முதல்வர்கள். திரு கோட்லா விஜய பாஸ்கர ரெட்டி உள்ளிட்ட, இந்திய தேசிய காங்கிரஸின் முன்னாள் தலைவர் திரு. சி.சங்கரன் நாயர், மற்றும் பல அரசு அதிகாரிகள் உட்பட பல புகழ்பெற்ற மாணவர்களைக் கொண்ட உயர் மதிப்புமிக்க பதிவைக் இக்கல்லூரி கொண்டுள்ளது.

உயர்நீதிமன்றத்தின் வழிகாட்டுதலின் படி மற்றும் அரசு ஆணை வாயிலாக உயர் நீதிமன்ற வளாகத்தில் அமைந்துள்ள டாக்டர் அம்பேத்கர் அரசு சட்டக் கல்லூரி இரண்டாகப் பிரிக்கப்பட்டது. அவற்றில் ஒன்று செங்கல்பட்டு மாவட்டத்தில் உள்ள புதுப்பாக்கத்தில் அமைந்துள்ளது. இவ்வளாகம் 02.07.2018 அன்று திறந்து வைக்கப்பட்டது.



சட்டக் கல்வி இயக்ககம், சென்னை  
சென்னை டாக்டர் அம்பேத்கர் அரசு சட்டக் கல்லூரி,  
புதுப்பாக்கம்



## பொருளடக்கம்

அதிகாரப்பூர்வ அழைப்பு-----	1
வழக்கின் பொருண்மைகள்-----	2
விதிமுறைகள்-----	5
நிகழ்ச்சி நாட்கள்-----	28
பதிவு படிவம்-----	30
பயணம் மற்றும் தங்குமிட விவரங்கள்-----	32



சட்டக் கல்வி இயக்ககம், சென்னை  
சென்னை டாக்டர் அம்பேத்கர் அரசு சட்டக் கல்லூரி,  
புதுப்பாக்கம்



### அதிகாரப்பூர்வ அழைப்பு

சட்டக் கல்வி இயக்ககத்தால் அமைக்கப்பட்ட தமிழ்நாடு மாநில மாதிரி நீதிமன்ற குழுவால் எங்களது சென்னை டாக்டர் அம்பேத்கர் அரசு சட்டக் கல்லூரி வளாகத்தில் வருகிற பிப்ரவரி 9 முதல் பிப்ரவரி 11 வரை நடக்க இருக்கும் மாநில அளவிலான தமிழ் மாதிரி நீதிமன்ற போட்டிக்கு வருகை தர தங்களை அழைப்பதில் பெருமகிழ்ச்சி அடைகிறோம். பங்கு பெற விரும்பும் கல்லூரிகள் ஜனவரி 18 தேதி மாலை 5:00 மணிக்குள் பூர்த்தி செய்யப்பட்ட பதிவு மற்றும் பயண படிவத்தை [stmcglcpkm@gmail.com](mailto:stmcglcpkm@gmail.com) என்ற மின் அஞ்சலுக்கு அனுப்பி வைத்து தங்களது அணிகளை பதிவு செய்து கொள்ளுமாறு கேட்டுக் கொள்கிறோம்.

பேரா.முனைவர்.கௌரி      பேரா.முனைவர்.ஜெ.விஜயலட்சுமி <b>ரமேஷ்</b> முதல்வர், சென்னை டாக்டர் அம்பேத்கர் அரசு சட்டக் கல்லூரி, புதுப்பாக்கம்	இயக்குநர், சட்டக் கல்வி இயக்ககம், சென்னை
---	--



சட்டக் கல்வி இயக்ககம், சென்னை  
 சென்னை டாக்டர் அம்பேத்கர் அரசு சட்டக் கல்லூரி,  
 புதுப்பாக்கம்  
 மாநில அளவிலான தமிழ் மாதிரி நீதிமன்றப் போட்டி  
 9 - பிப்ரவரி - 2023 முதல் 11 - பிப்ரவரி - 2023



## வழக்கின் பொருண்மை

ஆர்யவர்தா என்பது ஆசிய கண்டத்தில் உள்ள ஒரு ஜனநாயகக் குடியரசாகும். இது விடுதலைக்காக ஏகாதிபத்திய சக்திக்கு எதிராகப் போராடி, இந்தியக் குடியரசின் அரசியலமைப்பு மற்றும் உள்நாட்டுச் சட்டங்களை கொண்டது. ஆர்யவர்தா பண்டைய வரலாறு, பாரம்பரியம் மற்றும் கலாச்சாரம் கொண்ட நாடு. ஆர்யவர்தா ஒரு இறையாண்மை, சமூகவுடைமை, மதச்சார்பற்ற, ஜனநாயகக் குடியரசு ஆகும், அதன் குடிமக்கள் அனைவருக்கும் நீதி, சுதந்திரம், சமத்துவம் மற்றும் சகோதரத்துவம் ஆகியவற்றின் நேசத்துக்குரிய மதிப்புகளைப் பாதுகாப்பதற்காக ஒரு கூட்டாட்சி அரசியலமைப்பு உள்ளது.

ஆர்யவர்தாவில் இந்திய அரசியலமைப்பிற்கு இணையான எழுதப்பட்ட அரசியலமைப்பு உள்ளது மற்றும் முன்னுரையில் பொதிந்துள்ள சமூகவுடைமை-ன் ஆவி முழு அரசியலமைப்பையும் வியாபித்துள்ளது. நாடு ஒரு பன்முக கலாச்சார சமூகமாகும், அங்கு மக்கள் வெவ்வேறு மொழிகளைப் பேசுகிறார்கள் மற்றும் வெவ்வேறு மத நம்பிக்கைகளைப் பின்பற்றுகிறார்கள்.

அமுதா ஆர்யவர்தா நாட்டின் குடிமகள் ஆவாள். 1970-ல் பிறந்தவர். இந்து மதக்கைச் சார்ந்தவர். 1987-ல் அவரது பெற்றோர், அமுதா பள்ளிப்படிப்பை முடித்தவுடன், சங்கர் என்பவருக்குத் திருமணம் செய்து வைத்தனர். அமுதா மனதளவில் திருமணத்திற்கு

தயாராக இல்லை என்றாலும், தந்தையின் விருப்பத்திற்கு இணங்கி திருமணத்திற்கு சம்மதித்தாள்.

சங்கர் 1968-ல் பிறந்தவராவார். இந்து மதத்தைச் சார்ந்தவர். சங்கர் மற்றும் அமுதாவின் திருமணம் இந்து முறைப்படியும், இந்து திருமணச் சட்டம் 1955-ன் படியும் நடைபெற்றது. திருமணத்தின் போது, அமுதா அவர்கள் திருமணத்திற்குப் பிறகும் தனது கல்வியைத் தொடர விருப்பம் தெரிவித்திருந்தார். அந்த தருணத்தில், அதற்கு சங்கரின் குடும்பத்தினர் யாரும் மறுப்பு தெரிவிக்கவில்லை. தம்பதியினர் சங்கரின் பெற்றோருடன் திருமண வீட்டில் வசித்து வந்தனர்.

சங்கரின் தாயார் வாழ்க்கையில் மிகவும் பழமைவாத அணுகுமுறையைக் கொண்டிருந்தார். சங்கருடைய குடும்பம், அம்மா, அப்பா, அண்ணன், தம்பி, தங்கைகள் கொண்ட பெரிய குடும்பம். திருமணத்திற்கு முன்பே சங்கருக்கு இதய நோய் இருந்தது. அமுதாவிற்கோ, அவருடைய பெற்றோருக்கோ தெரியாது.

திருமணமாகி ஓரே வருடத்தில் சங்கர் மாரடைப்பால் இறந்து விடுகிறார். சங்கர் அமுதா தம்பதிகளுக்குக் குழந்தைகள் இல்லை. சங்கர் வீட்டினர், அமுதாவை அவர் திருமணம் முடித்துதான் அபசகுணம், அதனால் தான் அவர் இறந்துவிட்டார் என்று கூறி அமுதாவை வீட்டை விட்டு வெளியேற்றினர். அமுதாவின் பெற்றோரான கந்தசாமியும் கன1கவல்லியும், அவரை ஏற்றுக் கொண்டனர். தங்களுடைய சேமிப்பை வைத்து அமுதாவை கல்லூரிக்கு அனுப்பி படிக்க வைத்தனர்.

கல்லூரிப்படிப்பை முடித்து, அரசாங்கம் நடத்திய போட்டி தேர்வில் வெற்றி பெற்று, அமுதா அரசு வேலையில் சேர்ந்தார். 1992-லிருந்து 2021 வரை சிறப்பாக பணிபுரிந்து பல செல்வங்களைச் சேர்த்த அவர், 22 மார்ச் 2021-ல் நடைபெற்ற கார் விபத்தில் எதிர்பாராத விதமாக காலமானார். அமுதாவின் பெற்றோர் துயரத்தில் ஆழந்தனர். அமுதா உயில் எதுவும் எழுதி வைக்கவில்லை.

சில மாதங்களுக்குப் பிறகு, வாரிசு சான்றிதழ் விண்ணப்பிக்கச் சென்ற பொழுதுதான் அவர்களுக்கு ஒரு அதிர்ச்சி காத்திருந்தது. அமுதா விபத்தில் காலமான செய்தியைக் கேள்விப்பட்டு, சங்கரின் உறவினர்கள் ஏற்கனவே வாரிசு சான்றிதழுக்கு விண்ணப்பித்திருந்தனர்.

இதனையறிந்து, வழக்குரைஞரை நாடிய அமுதாவின் பெற்றோர், இந்த வாரிசரிமை சட்டத்தின் கீழ், அமுதாவின் சுய சம்பாத்திய சொத்துகளுக்கு சங்கரின் உறவினர்கள்தான் வாரிசு என்று தெரிந்து கொண்டனர். இதற்கு என்ன தீர்வு என்று ஆலோசித்து, ஆர்யவர்தா அரசியலமைப்புச் சட்டத்தின் ஷரத்து 32-ன் உச்ச நீதிமன்றத்தில், இந்து வாரிசரிமை சட்டத்தின் பிரிவு 15, அரசியலமைப்புச் சட்டத்திற்குப் புறம்பாக உள்ளது என்று கோரி நீதிப்பேராணை மனு தாக்கல் செய்தனர்.

இந்த மனு உச்ச நீதிமன்றத்தால் இறுதி விசாரணைக்கு எடுக்கப்பட்டுள்ளது.

### **குறிப்பு:**

- “இந்திய நாட்டின் அனைத்து சட்டங்களும் ஆர்யவர்தா நாட்டிற்கும் பொருந்தும்”.
- பங்கேற்பாளர்கள் எத்துனை எழு வினாக்கள் வேண்டுமானாலும் அமைத்துக் கொள்ளலாம்.

### **பொறுப்பு துறப்பு:**

இவ்வழக்கின் பொருண்மையில் கூறப்பட்டுள்ளவைகள் அனைத்தும் கற்பனையானவை மற்றும் போட்டியின் நோக்கத்திற்காக மட்டுமே உருவாக்கப்பட்டவை. சங்கதிகள், பெயர்கள், இருப்பிடம் மற்றும் தேதிகள் இறந்த அல்லது உயிருடன் இருக்கும் எந்தவொரு நபருக்கும், நிகழ்வுக்கும் அல்லது நடப்புக்கும் எந்த ஒற்றுமையும் இல்லை. ஏதேனும் ஒற்றுமை காணப்பட்டால் அது முற்றிலும் தற்செயலானது.




சட்டக் கல்வி தியக்ககம்,

சென்னை

மாநில அளவிலான மாதிரி நீதிமன்றப் போட்டிக்கான  
விதிமுறைகள்  
(2022-23)

தயாரிப்பு

தமிழ்நாடு மாநில மாதிரி நீதிமன்றப் போட்டிக் குழு



## மாதிரி நீதிமன்றப் போட்டிக்கான விதிமுறைகள்

### 1. வரையறைகள்

- a. ‘மேம்பட்ட சுற்றுகள்’ என்பது போட்டியின் காலிறுதி, அரையிறுதி மற்றும் இறுதி சுற்றுகளைக் குறிக்கும்
- b. ‘தெளிவுரை’ என்பது போட்டியை நடத்திடும் கல்லூரியால்/ ஒருங்கிணைப்பு குழுவால் மாதிரி நீதிமன்ற போட்டியின் பொருண்மைகளுக்கும் விதிமுறைகளுக்கும் கொடுக்கப்படும் தெளிவுரைகள் மற்றும் திருத்தங்களை குறிக்கும்.
- c. ‘போட்டி’ என்பது சட்டக் கல்வி இயக்கக்தால் நடத்தப்படும் மாதிரி நீதிமன்ற போட்டியை குறிக்கும்.
- d. ‘எழுத்து மூலமான வாதுரை’ என்பது விதிகளுக்குட்பட்டு ஒவ்வொரு அணியும் ஒரு தரப்பினர் சார்பாக சமர்ப்பிக்கும் எழுத்து மூலமான வாதங்களை குறிக்கும். எழுத்து மூலமான வாதுரை என்பது எழுத்துமூலமாக சமர்பித்தல் என்றும் குறிக்கப்படும்.
- e. மாதிரி நீதிமன்றப் போட்டிகள் குறித்த அலுவல் இணையதளம் என்பது [www.tndls.ac.in](http://www.tndls.ac.in) என்பதாகும்.
- f. ‘வாய்மூலமான சுற்றுகள்’ என்பது ஒருங்கிணைப்பு குழுவால் அளிக்கப்படும் குலுக்கல் மற்றும் அமைப்பு முறை மூலம் அணிதரப்பு மற்றும் எதிர்தரப்பு நிர்ணயிக்கப்பட்டதன் அடிப்படையில், அணிகளின் ஒரு மாணவ வழக்குறைஞர்களினால் ஒரு தரப்பின் சார்பாக நடைவர்கள் முன்பாக வாதாடுதல் மூலம் சமர்ப்பிக்கப்படும் வாதுரையாகும்.
- g. ‘ஒருங்கிணைப்பு குழு’ என்பது போட்டியினை கண்காணிப்பது தொடர்பாக தமிழ்நாடு மாநில மாதிரி நீதிமன்றப் போட்டிக் குழுவினையும், மற்ற விசயங்கள் தொடர்பாக போட்டியினை நடத்தும் கல்லூரியினையும் குறிக்கும்.

h. ‘திருக்குள்ளியியல்’ என்பதும் மற்றும் அதன் உள்ளடக்கமும்

1. புத்தகத்திலோ, கட்டுரைகளிலோ அல்லது வேறு எவ்வித மூலங்களிலோ உள்ள ஒருவரின் கருத்தமைப்புகள் மற்றும் வார்த்தைகளை தன்னுடையது போல் சித்தரிப்பது;
  2. ஏற்கனவே உள்ள மூலங்களிலிருந்து பெரும் பகுதியை எடுத்து புதியது மற்றும் அசலானது போன்று சமர்ப்பிப்பது;
  3. வேறு ஒருவருடைய கருத்தமைப்பினை அல்லது வார்த்தைகளை உரிய அங்கீகாரம் அல்லது குறிப்பிடு இல்லாமல் நகலிடுவது;
  4. உரிய அங்கீகாரமில்லாமல் வார்த்தைகளை மாற்றி வாக்கிய அமைப்பினை மூலத்திலிருந்து நகலிடுதல்;
  5. எழுதிய வாதுரையின் பெரும் பகுதியை மூலத்திலிருந்து நகலிட்ட வார்த்தைகள் அல்லது கருத்தமைவுகளை கொண்டு ஒருவாக்குதல்;
  6. வேறு ஒருவருடைய எழுத்துமூல வாதுரையை தன்னுடையது போல் அச்சிட்டு சமர்ப்பித்தல்.
- i. ‘மறுத்தனித்தல்’ என்பது அனைத்து மாணவ வழக்குறைஞர்களும் தங்களுடைய வாதுரைகளை சமர்ப்பித்த பிறகு எதிர் மனுதாரரின் வாதத்திற்கு பதிலளிக்கும் வண்ணம் மனுதாரரால் சமர்ப்பிக்கப்படும் வாதமாகும்.
  - j. ‘ஆராய்சியாளர்’ என்பது அணி பதிவின்போது குறிப்பிட்டு பதிவு செய்யப்படும் அணியின் உறுப்பினரை குறிக்கும். தேவையேற்படின் ஒருங்கிணைப்பு குழுவின் உள்ளார்ந்த அதிகாரத்திற்குட்பட்டு ஆராய்ச்சியாளர், மாணவ வழக்குறைஞராக செயல்பட வாய்ப்பு வழங்கப்படும்.
  - k. ‘ஆராய்ச்சியாளர் தேர்வு’ என்பது போட்டியின் போது நடத்தப்படும் எழுத்துமூலமான தேர்வினைக் குறிக்கும்.
  - l. ‘விதிமுறைகள்’ என்பது இந்த ஆவணத்தில் குறிப்பிடப்பட்டுள்ள விதிமுறைகளையும் ஒருங்கிணைப்பு குழுவினரால் அவ்வப்போது

- வழங்கப்படும் ஒழுங்குமுறைகள், அறிவுறுத்தல்கள் மற்றும் வழிமுறைகளை குறிக்கும்.
- m. ‘மாணவ வழக்குரைனூர்’ என்பது வாய்மூலமான சுற்றுகளின் போது நடவர்த முன்பாக வாய்மூலமாக வாதங்களை சமர்ப்பிக்கும் நபரைக் குறிக்கும்.
- n. ‘மறு-மறுத்தனித்தல்’ என்பது மனுதாரரால் சமர்ப்பிக்கப்பட்ட மறுத்தனித்தலுக்கான எதிர்மனுதாரின் எதிர் வாதமாகும்.
- o. ‘அணி குறியீடு’ என்பது ஒருங்கிணைப்பு குழுவால் போட்டியில் பங்குபெறும் அணிகளுக்கு வழங்கப்படும் தனித்துவமான குறியீடுகளை குறிக்கும்.

## 2. விளக்க விதி

சமத்துவம் மற்றும் வெளிப்படை தன்மையினை முன்னிறுத்தி இவ்விதிகளுக்கு விளக்கமளித்திட மாநில மாதிரி நீதிமன்றப் போட்டிக் குழுவிற்கு மட்டுமே அதிகாரம் உள்ளது. இவ்விதிகளுக்கு மாநில மாதிரி நீதிமன்றப் போட்டிக் குழு கொடுக்கும் விளக்கம் இறுதியானதாகும். இவ்விதிகளை பயன்படுத்துவது சம்மந்தமாக மாநில மாதிரி நீதிமன்றப் போட்டிக் குழு எடுக்கும் முடிவுகள் இறுதியானது மற்றும் கட்டுப்படுத்தக்கூடியது.

## 3. மொழி

மாதிரி நீதிமன்ற போட்டிகள் தமிழ்மொழியில் மட்டுமே நடைபெறும்.

## 4. போட்டிகளின் அமைப்பு முறை

மாநில அளவிலான மாதிரி நீதிமன்ற போட்டிகள் தமிழ்நாட்டில் சட்டக் கல்வியை போதிக்கும் அனைத்து கல்வி நிறுவனங்களுக்கு இடையில் சட்டக் கல்வி இயக்ககம் மற்றும் மாநில மாதிரி நீதிமன்றப் போட்டிக் குழுவின் வழிகாட்டுதலின்படி நடைபெறும். அனைத்து கல்லூரி என்பது தமிழ்நாட்டில் சட்டக் கல்வியை போதிக்கும் அனைத்து கல்வி நிறுவனங்களைக் கூட்டுக்கியதாகும். மாதிரி நீதிமன்றப் போட்டிக்கான

வழக்கின் பொருண்மைகளை மாதிரி நீதிமன்றப் போட்டிக் குழு தயார் செய்து போட்டி நடத்திடும் கல்லூரிகளுக்கு அளிக்கும் அல்லது வழக்கின் பொருண்மைகளை மாதிரி நீதிமன்றப் போட்டியை நடத்திடும் கல்லூரி தயார் செய்திடும். மாதிரி நீதிமன்றப் போட்டியினை நடத்திடும் கல்லூரி வழக்கின் பொருண்மைகளை தயாரித்திடும் நேர்வில், வழக்கின் பொருண்மைகளை மாநில மாதிரி நீதிமன்றப் போட்டிக் குழுவின் அலுவல் மின்னஞ்சல் [tnsmc2022@gmail.com](mailto:tnsmc2022@gmail.com) -க்கு அனுப்பி ஒப்புதலை பெற்ற பின்னரே அதனை போட்டியாளர்களுக்கு வெளியிட வேண்டும்.

மாநில நீதிமன்ற போட்டிக் குழு வழக்கின் பொருண்மையை சட்டக் கல்வி இயக்கக அலுவல் இணையதளத்தில் பதிவேற்றம் செய்திடும். இவ்விதிகளில் ஏதேனும் மாற்றம் இருப்பின் அவை இணைப்புகளாக சட்டக் கல்வி இயக்ககத்தின் அலுவல் இணையதளமான [www.tndls.ac.in](http://www.tndls.ac.in) என்ற இணையதளத்தில் பதிவேற்றம் செய்யப்படும். மாதிரி நீதிமன்ற போட்டிகளில் தொடர்புடைய அனைத்து எழுத்து பூர்வமான வாதுரைகளும் மற்றும் இதர ஆவணங்களும் சட்டக் கல்வி இயக்ககத்தின் தனிப்பட்ட சொத்துகளாக கருதப்படும்.

## 5. மாநில மாதிரி நீதிமன்றப் போட்டிக் குழு

மாநில மாதிரி நீதிமன்றப் போட்டிக் குழுவானது அவ்வப்போது சட்டக் கல்வி இயக்குநரால் நியமிக்கப்படுவதாகும். அதில் தலைவர், துணைத் தலைவர், உறுப்பினர்-செயலர் மற்றும் ஐந்திற்கும் மிகாத உறுப்பினர்கள் சட்டக் கல்வி இயக்குநரால் நியமிக்கப்படுவர். மாநில அளவிலான மாதிரி நீதிமன்ற போட்டிகளை மாநில மாதிரி நீதிமன்றப் போட்டிக் குழு கண்காணிக்கும்.

## 6. மாதிரி நீதிமன்ற அமைப்பு

மாநில மாதிரி நீதிமன்ற போட்டிகளில் கலந்துகொள்ள தமிழ்நாட்டில் சட்டக் கல்வியை போதிக்கும் அனைத்து கல்வி நிறுவனங்களும், அலுவல் ரீதியாக அழைக்கப்படுவர். மாநில அளவிலான மாதிரி நீதிமன்ற போட்டிகளை நடத்திட ஏதேனும் ஒரு அரசு சட்டக் கல்லூரி தெரிவு செய்யப்படும். மாநில நீதிமன்ற போட்டிகள் நேரடியாக மட்டுமே நடைபெறும். நேரடியாக நடத்த இயலாத, தவிர்க்க முடியாத அசாதாரணமான சூழ்நிலைகளில் தேவைப்படின் மாநில மாதிரி நீதிமன்றப் போட்டிக் குழுவின் தன் விருப்புறிமையின் பேரில் இணைய வழியாக மாதிரி நீதிமன்றப் போட்டிகள் நடத்தப்படும்.

## 7. ஆராய்ச்சியாளர் தேர்வு

- i. அனைத்து அணிகளும் கட்டாயமாக ஆராய்ச்சியாளர் தேர்வில் கலந்து கொள்ள வேண்டும். தவறும் பட்சத்தில் அது அவ்வணிகளை தகுதி நீக்கம் செய்ய வழிவகுக்கும்.
- ii. பதிவு படிவத்தில் ஆராய்ச்சியாளர் என குறிப்பிடப்பட்டுள்ள நபர் மட்டுமே ஆராய்ச்சியாளர் தேர்வினை எழுத அனுமதிக்கப்படுவர்.
- iii. ஆராய்ச்சியாளர் தேர்வு கொள்கூறி வகைவினா, விளக்க வினாக்களும் உள்ளடக்கியதாக 1 மணிநேரத்திற்கு நடத்தப்படும். வினாக்களின் எண்ணிக்கை, வகைகள் போன்றவை ஒருங்கிணைப்பு குழுவின் உள்ளார்ந்த அதிகாரத்திற்குட்பட்டது.
- iv. மாதிரி நீதிமன்ற போட்டியின் வழக்கின் பொருண்மைகள் குறித்த தெளிவினையும், அது சம்மந்தமான சட்ட அறிவினையும் மற்றும் சம்பந்தப்பட்ட சட்ட விதிகளை பயன்படுத்துதல் குறித்த அறிவினை சோதிப்பதே ஆராய்ச்சியாளர் தேர்வின் நோக்கமாகும்.

- v. ஆராய்ச்சியாளர் தேர்விற்கு குறிப்புரைகள் சட்டப் புத்தகங்கள், புத்தகங்கள், மின்னணு உபகரணங்கள் மற்றும் இதர பொருட்கள் எவ்வயும் கட்டாயமாக அனுமதிக்கப்படமாட்டாது.
- vi. ஆராய்ச்சியாளர் தேர்வில் பெறப்பட்ட மதிப்பெண் அடிப்படையில் சிறந்த ஆராய்ச்சியாளர் தெரிவு செய்யப்படுவார்.

### 8. தகுதி சுற்று

- i. தகுதி சுற்றிக்கான நடைமுறைகள் ஒருங்கிணைப்பு குழுவால் நிர்ணயிக்கப்பட்ட தினத்தில் அளிக்கப்படும் குலுக்கல் மற்றும் அமைப்புமுறை மூலம் தெரிவு செய்யப்படும் அணியின் தரப்பு மற்றும் எதிர்தரப்பு முடிவு செய்தல் மூலம் துவங்கும்.
- ii. ஒவ்வொரு அணியினருக்கும் அவர்களுடைய வாதாடுதலுக்காக 30 நிமிடம் ஒதுக்கப்படும். கூடுதல் நேரம் கண்டிப்பாக ஒதுக்கப்படமாட்டாது. அணியினர் தங்களுக்கு ஒதுக்கப்பட்ட 30 நிமிடங்களில் 2 நிமிடங்கள் மறுதனித்தல் மற்றும் மறு-மறுத்தனித்தலுக்கு முன்கூட்டியே ஒதுக்கீடு செய்து கொள்ளலாம். இதனை சுற்றுகள் துவங்குவதற்கு முன்பாகவே ஒருங்கிணைப்பு குழுவால் நியமிக்கப்படும் நீதிமன்ற அலுவலர்களிடம் தெரியப்படுத்தி இருக்க வேண்டும்.
- iii. தகுதி சுற்றுகளில் ஒவ்வொரு அணியினரும், அணி தெரிவு செய்யும் அடிப்படையில் கிரண்டு சுற்றுகளில் பங்குபெற வேண்டும்.
- iv. தகுதி சுற்று ஒவ்வொரு அணியினரும் வெவ்வேறு அணிகளுக்கு எதிராக இரு தரப்பிற்கும் வாதிடும் வகையில் அணி தெரிவு அமையும்.
- v. ஒவ்வொரு மாணவ வழக்குரைஞரும் தனித்தனியாக மதிப்பீடு செய்யப்பட்டு மதிப்பெண்கள், எழுத்து மூலமான வாதுரையின் மதிப்பெண்களோடு சேர்த்து மொத்த மதிப்பெண்கள் தகுதி சுற்றுகளின் மதிப்பெண்களாகும்.

vi. மாதிரி நீதிமன்ற போட்டியில் சிறந்த மாணவ வழக்குரைஞரை தெரிவு செய்ய தகுதி சுற்றுகளில் மாணவ வழக்குரைஞர் ஒவ்வொருவரும் பெற்ற மதிப்பெண்கள், (எழுத்து மூலமான வாதுரையின் மதிப்பெண்கள் நீங்கலாக) எடுத்துக் கொள்ளப்படும்.

### 9. காலிறுதி சுற்று

- i. எழுதிய வாதுரைக்கான மதிப்பெண்களோடு இரு தகுதி சுற்றுகளின் மதிப்பெண்களை சேர்த்து அதன் அடிப்படையில் முதல் 8 இடங்களை பிடிக்கும் அணிகள் காலிறுதி சுற்றிற்கு தகுதி பெறுவர்,
- ii. காலிறுதி சுற்று வெற்றி/தோல்வி சுற்றாக அமையும். இச்சுற்றிற்கு அணிகள் தங்களுடைய தரப்பினையும், எதிரணியினரையும் குலுக்கல் முறையில் தெரிவு செய்வர்.
- iii. ஒவ்வொரு அணியினரும் தங்களுடைய வாய் மூலமான வழக்குரையை சமர்ப்பிக்க 40 நிமிடம் ஒதுக்கப்படும். கூடுதல் நேரம் கண்டிப்பாக ஒதுக்கப்படமாட்டாது. அணியினர் தங்களுக்கு ஒதுக்கப்பட்ட 40 நிமிடங்களில் 2 நிமிடங்கள் மறுதளித்தல் மற்றும் மறு-மறுத்தளித்தலுக்கு முன்கூட்டியே ஒதுக்கீடு செய்து கொள்ளலாம். இதனை சுற்றுகள் துவங்குவதற்கு முன்பாகவே ஒருங்கிணைப்பு குழுவால் நியமிக்கப்படும் நீதிமன்ற அலுவலர்களிடம் தெரியப்படுத்தி இருக்க வேண்டும்.
- iv. நடுவர்கள் தங்களின் தன்விருப்ப அதிகாரத்திற்குட்பட்டு ஒவ்வொரு அணியினருக்கும் 2 நிமிட நேர நீட்டிப்பு வழங்கலாம்.
- v. எதிர் தரப்பினர் எழுதிய வாதுரை ஒவ்வொரு அணியினருக்கும் வழங்கப்படும். அதனை சுற்றின் முடிவில் ஒருங்கிணைப்பு குழுவிடம் திரும்ப ஒப்படைக்க வேண்டும்.

## 10. அரையிறுதி சுற்று

- i. காலிறுதி சுற்றில் வெற்றி பெற்ற அணிகள் அரையிறுதி சுற்றில் பங்குபெற தகுதிபெறும்.
- ii. அரையிறுதி சுற்று வெற்றி/தோல்வி சுற்றாக அமையும். இச்சுற்றிக்கு அணிகள் தங்களுடைய தரப்பினையும், எதிரணியினரையும் குலுக்கல் முறையில் தெரிவு செய்வர்.
- iii. ஒவ்வொரு அணியினரும் தங்களுடைய வாய் மூலமான வழக்குரையை சமர்ப்பிக்க 40 நிமிடம் ஒதுக்கப்படும். கூடுதல் நேரம் கண்டிப்பாக ஒதுக்கப்படமாட்டாது. அணியினர் தங்களுக்கு ஒதுக்கப்பட்ட 40 நிமிடங்களில் 3 நிமிடங்கள் மறுதனித்தல் மற்றும் மறு-மறுத்தனித்தலுக்கு முன்கூட்டியே ஒதுக்கீடு செய்து கொள்ளலாம். இதனை சுற்றுகள் துவங்குவதற்கு முன்பாகவே ஒருங்கிணைப்பு குழுவால் நியமிக்கப்படும் நீதிமன்ற அலுவலர்களிடம் தெரியப்படுத்தி இருக்க வேண்டும்.
- iv. நடுவர்கள் தங்களின் தன்விழுப்ப அதிகாரத்திற்குட்பட்டு ஒவ்வொரு அணியினருக்கும் 3 நிமிட நேர நீட்டிப்பு வழங்கப்படலாம்.
- v. எதிர் தரப்பினர் எழுதிய வாதுரை ஒவ்வொரு அணியினருக்கும் வழங்கப்படும். அதனை சுற்றின் முடிவில் ஒருங்கிணைப்பு குழுவிடம் திரும்ப ஒப்படைக்க வேண்டும்.

## 11. கிறுதி சுற்று

- i. அரையிறுதி சுற்றில் வெற்றி பெற்ற அணிகள் கிறுதி சுற்றில் பங்கு பெற தகுதிபெறும்.
- ii. கிறுதி சுற்று வெற்றி/தோல்வி சுற்றாக அமையும். இச்சுற்றிக்கு அணிகள் தங்களுடைய தரப்பினை, குலுக்கல் முறையில் தெரிவு செய்வர்.

- iii. ஒவ்வொரு அணியினரும் தங்களுடைய வாய் மூலமான வழக்குறையை சமர்ப்பிக்க 40 நிமிடம் ஒதுக்கப்படும். கூடுதல் நேரம் கண்டிப்பாக ஒதுக்கப்படமாட்டாது. அணியினர் தங்களுக்கு ஒதுக்கப்பட்ட 40 நிமிடங்களில் 5 நிமிடங்கள் மறுதளித்தல் மற்றும் மறு-மறுத்தளித்தலுக்கு முன்கூட்டியே ஒதுக்கீடு செய்து கொள்ளலாம். இதனை சுற்றுகள் துவங்குவதற்கு முன்பாகவே ஒருங்கிணைப்பு குழுவால் நியமிக்கப்படும் நீதிமன்ற அலுவலர்களிடம் தெரியப்படுத்தி இருக்க வேண்டும்.
- iv. நடுவர்கள் தங்களின் தன்விருப்ப அதிகாரத்திற்குட்பட்டு ஒவ்வொரு அணியினருக்கும் 5 நிமிட நேர நீட்டிப்பு வழங்கலாம்.
- v. எதிர் தரப்பினர் எழுதிய வாதுரை ஒவ்வொரு அணியினருக்கும் வழங்கப்படும். அதனை சுற்றின் முடிவில் ஒருங்கிணைப்பு குழுவிடம் திரும்ப ஒப்படைக்க வேண்டும்.
- vi. இறுதிச் சுற்றில் அணியினர் சம மதிப்பெண் பெறும் பட்சத்தில் எழுத்து மூலமான வாதுரைக்கான மதிப்பெண் எடுத்துக் கொள்ளப்படும்.

## 12. வேவுகாணிதடை

வாதாடுதலின் போது எவ்வகையிலும் வேவுகாணியில் ஈடுபடுவது தடை செய்யப்படுகிறது. எவ்வணியை சார்ந்தவரும் வேவுகாணி செயலில் ஈடுபட்டால் அந்த அணி போட்டியிலிருந்து தகுதி நீக்கம் செய்யப்படும்.

## 13. பங்கேற்பு மற்றும் தகுதி நிலை

- i. போட்டியினை நடத்த தெரிவு செய்யப்பட்ட அரசு சட்டக் கல்லூரியின், அணி அப்போட்டியில் கலந்து கொள்வதென்பது அக்கல்லூரியின் தன் விருப்புறிமை ஆகும்.
- ii. அரசு சட்டக் கல்லூரிகளை தவிர ஏனைய சட்டக் கல்வியை போதிக்கும் கல்வி நிறுவனங்களை பொருத்தவரை அழைப்பினை

- எற்று முதலில் வரும் முதல் 10 அணிகளுக்கு மட்டுமே முந்துரிமை அடிப்படையில் வாய்ப்பளிக்கப்படும்.
- iii. மாநில மாதிரி நீதிமன்ற போட்டிகளில் பங்கு பெற தமிழ்நாட்டில் சட்டக் கல்வியை போதிக்கும் அனைத்து கல்வி நிறுவனங்களும் தங்களுடைய இளங்கலை சட்ட மாணவ-மாணவிகளை பங்கு பெறச் செய்யலாம்.
  - iv. பங்குபெறும் அணிகளுக்கு பதிவுக் கட்டணம் ஏதும் கிடையாது.
  - v. அரசு சட்டக் கல்லூரி அணிகளைத் தவிர பிற அணிகள் அனைத்தும் அவர்களின் சொந்த செலவில் போட்டியில் பங்குபெறலாம்.
  - vi. அனைத்து அணி உறுப்பினர்களும் மூன்றாண்டு/ஐந்தாண்டு இளங்கலை சட்டம் படிக்கின்ற மாணவ-மாணவியராக இருக்க வேண்டும். அணி பதிவு செய்யப்படும் போது அணி உறுப்பினர்கள் எந்த ஆண்டு படிக்கின்றனர் என்பது விண்ணப்பத்தில் குறிக்கப்பட வேண்டும், அத்துடன் அவர்களின் அலுவல் ரீதியான அடையாள அட்டை நகலும் கல்லூரியின் முதல்வர்/தலைவர் கையொப்பமிட்ட முத்திரையிடப்பட்ட ஆளரி நடத்தை சான்றிதழ் இணைக்கப்பட வேண்டும்.
  - vii. ஒவ்வொரு கல்வி நிறுவனத்திலிலும் இருந்து ஒரு அணி மட்டுமே பங்குபெற முடியும். போட்டியில் அணி ஒதுக்கீடு குறித்து ஏதேனும் கோரிக்கை விடுத்தால் அது தகுதி கிடைப்பை ஏற்படுத்தும்.
  - viii. பூர்த்தி செய்த அணி பதிவு படிவத்தினையும் அதன் மின் நகலையும் போட்டி நடத்தும் கல்லூரிக்கு அனுப்பி, அதன் பின்னர் போட்டி நாளில் நேரடி பதிவின் மூலம் பதிவு நிறைவு பெறும்.
  - ix. பதிவு அனுப்பிய இரண்டு நாட்களில் பதிவிற்கான ஒப்புகை, மின்னஞ்சல் மூலம் போட்டி நடத்தும் கல்லூரியிடமிருந்து அணிக்கு அனுப்பி வைக்கப்படும்.
  - x. போட்டி அறிவிக்கப்பட்ட தேதியிலிருந்து 10 தினங்களுக்குள் தற்காலிக பதிவு செய்ய அனுமதிக்கப்படுவர்.

- xi. அணியில் 3 உறுப்பினர்கள் இருக்க வேண்டியது கட்டாயம். போட்டிக்கான பதிவினை மேற்கொள்ளும்போது 2 மாணவ வழக்குரைனர் 1 ஆராய்ச்சியாளர் நியமிப்பது கட்டாயமாகும். ஒருங்கிணைப்பு குழுவின் தன்விருப்ப அதிகாரத்திற்குட்பட்டு தனிர்க்க முடியாத காரணங்கள் ஏதும் இன்றி போட்டிகளை நடந்துபவர்கள் தற்காலிக பதிவில் தெரிவிக்கப்பட்ட மாணவ வழக்குரைனர் 1 மாணவ வழக்குரைனர் 2 மற்றும் ஆராய்ச்சியாளர் நியமனங்களில் மாற்றங்களை ஏற்படுத்த முடியாது.
- xii. ஒவ்வொரு அணிக்கும் அணி குறியீடு, மாதிரி நீதிமன்ற ஒருங்கிணைப்பாளர்களால் வழங்கப்படும். அதுவே அனைத்து விதமான தொடர்புகளுக்கும் அடையாள குறியீட்டினை மட்டுமே பயன்படுத்த வேண்டும்.
- xiii. அனைத்து அணி உறுப்பினர்களும். பொறுப்பு பேராசிரியரும் ஒருங்கிணைப்பு குழுவின் மின்னஞ்சலையும், இணையதளத்தையும் பயன்படுத்தி அடுத்த கட்ட தகவல்களை தெரிந்து கொள்ளலாம்.

#### 14. சீருடை

பங்கேற்பாளர்கள் மாதிரி நீதிமன்ற அறையிலிருக்கும்போது கீழ்க்கண்ட சீருடையில் மட்டுமே கண்டிப்பாக இருக்க வேண்டும்.

- பெண்கள்: வெள்ளை நிற சல்வார் மற்றும் குர்தாவுடன் அல்லது வெள்ளைநிற சட்டை மற்றும் கருப்பு நிற முழு கால் சட்டை அத்துடன் கருப்பு நிற காலணிகள் மற்றும் கருப்பு நிற கோட்.
- ஆண்கள்: வெள்ளை நிற சட்டை மற்றும் கருப்பு நிற முழு கால் சட்டை, கருப்பு நிற கழுத்துப் பட்டை இத்துடன் கருப்பு நிற காலணிகள் மற்றும் கருப்பு நிற கோட்

#### 15. தகவல் வெளியிட தடைசெய்யும் விதி

- i. அணியினர் தங்களுடைய கல்வி நிறுவனத்தின் பெயரை போட்டி முடியும் வரை எக்காரணம் கொண்டும் வெளியிட கூடாது. அவர்கள்

- தங்களுக்கு வழங்கப்பட்டுள்ள அணி குறியீட்டினை மட்டுமே பயன்படுத்த வேண்டும்.
- ii. போட்டியின் எச்சற்றிலும் நடுவர்களுக்கு அணியினர் தங்களின் கல்லூரியை அடையாளப்படுத்த கூடாது. அவ்வாறு செய்தல் அது அணியின் தகுதி ஒழுப்பாகும்.
  - iii. போட்டியினை நடத்தும் கல்லூரியும் பங்குபெறும் கல்லூரியின் பெயர்களை வெளியிடக் கூடாது.

#### **16. விளக்கங்கள்**

- i. அணியினர் தங்களுக்கு கொடுக்கப்பட்ட மாதிரி நீதிமன்ற வழக்கின் பொருண்மைகள் குறித்த விளக்கங்களை/திருத்தங்களை ஒருங்கிணைப்பு குழு /போட்டி நடத்தும் கல்லூரி வழங்கிய மின்னஞ்சல் முகவரிக்கு எழுத்து பூர்வமாக, அதிகார பூர்வமாக அறிவிக்கப்பட்ட தேதி அன்றோ அல்லது முன்பாகவோ சமர்ப்பித்து பெற்றுக் கொள்ளலாம்.
- ii. ஒருங்கிணைப்பு குழு/ போட்டி நடத்தும் கல்லூரி குறிப்பிட்ட தேதியன்று கோரப்பட்ட அனைத்து விளக்கங்களையும் மின்னஞ்சல் வாயிலாக பங்கேற்கும் கல்லூரிகளுக்கு அனுப்பி வைக்கப்படும். அதன் பிறகு விளக்கங்கள் குறித்த எந்த கோரிக்கைகளும் ஏற்றுகொள்ளப்படாது.

#### **17. முடிவுகள் வெளியிடுதல்**

அனைத்து சுற்றுகளுக்குமான முடிவுகள் ஒவ்வொரு சுற்றும் முடிந்த பிறகு அதிகப்பட்சமாக 1மணிநேரத்திற்குள் அறிவிக்கப்படும். ஒருங்கிணைப்பு குழுவின் முடிவுகள் இறுதியானது மற்றும் அணிகளை கட்டுப்படுத்தக் கூடியது.

#### **18. எழுத்து மூலமான வாதுரைகள் சமர்ப்பித்தல்**

- i. பங்கேற்கும் ஒவ்வொரு அணியினரும் மனுதாரர்/ மேல்முறையீட்டாளர்/விண்ணப்பதாரர்/வாதி மற்றும்

- ஆகிய
- எதிர்மனுதாரர்/எதிர்தரப்பினர்/பிரதிவாதி/மறுதரப்பினர் கிருதரப்பினருக்கும் எழுதிய வாதுரைகள் சமர்ப்பிக்கப்பட வேண்டும்.
- ii. பங்கேற்கும் ஒவ்வொரு அணியினரும் மனுதாரர்/மேல்முறையிட்டாளர்/விண்ணப்பதாரர்/வாதி தரப்பிரனருக்கு எழுதிய வாதுரையின் முன்பகுதி ஊதா நிறத்திலும் மற்றும் எதிர்மனுதாரர்/எதிர்தரப்பினர்/பிரதிவாதி/மறுதரப்பினர் ஆகிய தரப்பினருக்கும், எழுதிய வாதுரையின் முன்பகுதி இளஞ்சிவப்பு நிறத்திலும் அச்சிடப்பட வேண்டும்.
- iii. எழுத்து பூர்வ வாதுரையின் முன்பக்கத்தின் வலதுமேல் பக்கத்தில் அணியின் அடையாள குறியீடு அச்சிடப்பட வேண்டும்.
- iv. அணியின் அடையாள குறியீடு எழுதிய வாதுரையின் முன்பக்கம் தவிர வேறு எங்கும் குறிப்பிடக் கூடாது.
- v. மின்னணு முறையில் எழுத்து பூர்வ வாதுரை, PDF வடிவத்தில் ஒருங்கிணைப்பு குழு/ போட்டி நடத்தும் கல்லூரி மின்னஞ்சல் முகவரிக்கு அனுப்பப்பட வேண்டும்.
- vi. மின்னணு முறையில் ஒருங்கிணைப்பு குழுவின் மின்னஞ்சலுக்கு அறிவிக்கப்பட்ட கடைசி தேதிக்கு முன்பாக அனுப்பப்பட்ட எழுத்து பூர்வ வாதுரையே கிறுதியானது மற்றும் கட்டுப்படுத்த கூடியது. அதன் பின்னர் அதனை எக்காரணம் கொண்டும் எந்நேரத்திலும் திருத்தம் செய்யவோ மாற்றவோ முடியாது.
- vii. அச்சிடப்பட்டு புத்தக வடிவில் கைக்கப்பட்ட 5 எழுத்து பூர்வமான வாதுரைகளை ஒவ்வொரு தரப்பிற்கும் ஒருங்கிணைப்பு குழுவிடம் நிர்ணயிக்கப்பட்ட தேதியில் நேரடியாக சமர்ப்பித்திட வேண்டும். அணியினர் தங்களுக்கு தேவையான கூடுதல் கைபிரதிகளை அவர்கள் வைத்துக் கொள்ள வேண்டும். எக்காரணம் கொண்டும் ஒருங்கிணைப்பு குழுவிடம் சமர்ப்பிக்கப்பட்ட எழுத்து பூர்வமான வாதுரைகள் அணியினருக்கு திரும்ப தரப்படமாட்டாது.

- viii. மின்னணு முறையிலும், நேரடியாகவும் சமர்ப்பிக்கப்பட்ட எழுத்து பூர்வமான வாதுரைகள் ஒன்றாக இருக்க வேண்டும். அவற்றில் மாற்றம் ஏதேனும் கண்டுபிடிக்கப்பட்டால் எழுத்து பூர்வமான வாதுரைகள் நிராகரிக்கப்படும். எவ்வித மதிப்பெண்களும் வழங்கப்படமாட்டாது.
- ix. மின்னணு முறையில் மின்னஞ்சலுக்கு எழுத்து பூர்வமான வாதுரைகள் சமர்ப்பிக்க நிர்ணயிக்கப்பட்ட தினத்திற்கு பிறகு கால தாமதமாக அனுப்பப்படும் எழுத்து பூர்வமான வாதுரைகளுக்கு காலதாமதமான ஒவ்வொரு தினத்திற்கும் 2 மதிப்பெண்கள் அபராதம் விதிக்கப்படும்.

#### **19. எழுத்து பூர்வமான வாதுரைகளின் வரைவு விதிகள்**

- i. எழுத்து பூர்வமான வாதுரைகள் அனைத்து பகுதிகளும் ஒரே கோப்பாக இருக்க வேண்டும்.
- ii. எழுத்து பூர்வமான வாதுரைகள் PDF வடிவத்தில் மட்டுமே சமர்ப்பிக்கப்பட வேண்டும். இவ்விதிக்கு புறம்பாக இருக்கும் எழுத்து பூர்வமான வாதுரைகள் ஏற்றுக் கொள்ளப்படமாட்டாது.
- iii. எழுத்து பூர்வமான வாதுரைகளின் அனைத்து பக்கங்களும் A4 அளவில் 4 பக்கமும் ஒரு அங்குல அளவு விளிம்பு இடைவெளி விட்டு இருக்க வேண்டும்.
- iv. எழுத்து பூர்வமான வாதுரைகள் தட்டச்சு செய்யப்பட்டிருக்க வேண்டும். கீழ்கண்ட சிறப்பு குறிப்புகள் கட்டாயம் பின்பற்றப்பட வேண்டும்.
  - i. மொழி: தமிழ்
  - ii. எழுத்து வடிவம் மற்றும் அளவு: பாமினி -12
  - iii. வரிகளுக்கிடையேயான இடைவெளி :1.5( இந்த இடைவெளி முகப்பு பக்கம், அட்டவணைகள், அடி குறிப்புகள் அல்லது தலைப்பு குறிப்புகள் ஆகியவைகளுக்கு பின்பற்ற வேண்டிய அவசியமில்லை)
  - iv. அடி குறிப்புகளின் எழுத்து வடிவம் மற்றும் அளவு: பாமினி-10

- v. அடிக் குறிப்புகள் வரி இடைவெளி -1.0
- vi. பத்தி இடைவெளி ஏதுமில்லை
- vii. அடிக் குறிப்பு இடையில் கூடுதல் இடைவெளி தேவையில்லை.
- viii. கருத்து விளக்க அடிக் குறிப்புகள் கட்டாயமாக தவிர்க்கப்பட வேண்டும்.
- ix. சீரமைப்பு(மொத்தம் எழுதிய வாதுரையின் அமைப்பு):  
அனைத்து பக்கங்களில் 1 அங்குல வினிம்புடன் கூடிய நியாயமான சீரமைப்பு.
- x. மேற்கோள் காட்டும் முறை:  
Blue Book / Harward Law Review 20<sup>th</sup> Edi / Indian Law Institute/அங்கீகரிக்கப்பட்ட ஏதேனும் ஒரு, ஒருமித்த மேற்கோள் காட்டும் முறை.
- xi. போட்டிக்கு சமர்ப்பிக்கப்பட்ட அனைத்து எழுத்து மூலமான வாதுரைகளும் திருக்குள்ளியல் பரிசோதனைக்கு உள்ளாக்கப்படும். எழுத்து பூர்வமான வாதுரையில் பின் இணைப்புகள்/பிற்சேர்க்கைகள்/புகைப்படங்கள்/வரைபடங்கள் ஆனை உறுதி பத்திரங்கள் / சான்றாவணங்கள் மற்றும் மேற்கண்டவைகள் போன்ற எதனையும் கட்டாயமாக இணைக்க கூடாது.

## 20. எழுத்துபூர்வ வாதுரைகளின் அமைப்பு

இவ்வொரு எழுத்து பூர்வமான வாதுரையும் முகப்பு பக்கத்தை உள்ளடக்கிய 35 பக்கங்களுக்கு மிகாமல் A4 அளவில் கீழே குறிப்பிட்டுள்ள பகுதிகளை உள்ளடக்கியதாக இருக்க வேண்டும்.

- i. முகப்பு பக்கம்(மனுதாரர் அல்லது எதிர் மனுதாருக்காக எழுத்து பூர்வமான வாதுரை என குறிப்பிடப்பட்டு உரிய வழக்கின் தலைப்பு மற்றும் நீதிமன்றம்/தீர்ப்பாயம் ஆகியவை குறிக்கப்பட்டிருக்க வேண்டும்.
- ii. பொருளாடக்கம்

- iii. முன் தீர்ப்புகளின் பட்டியல்
- iv. நீதிமன்ற ஆள்வரை(ஒரு பக்கத்திற்கு மிகாமல்)
- v. வழக்கின் பொருண்மைகள் சுருக்கமாக(ஒரு பக்கத்திற்கு மிகாமல்): வாதிடும் படியான வழக்கு பொருண்மைகள் தண்டத்திற்குள்ளாகும்.
- vi. எழு வினாக்கள்
- vii. சுருக்க வாதுரை/வழக்குரை
- viii. விரிவான வாதுரை/எழுத்து பூர்வமான வழக்குரை
- ix. இறைஞ்சுதல்

## 21. தொகுப்பு

- i. அச்சிடப்பட்ட எழுத்து பூர்வமான வாதுரைகளை ஒருங்கிணைப்பு குழுவிடம் சமர்ப்பிக்கும்போது வழக்கோடு தொடர்புடைய வாய்மூலமான வாதுரைக்கும்போது நடுவர் களுக்கு சமர்ப்பிக்க கூடிய முன் தீர்ப்புகளையும் சட்ட வகையங்களையும் தொகுத்து வழங்கிட வேண்டும்.
- ii. ஒவ்வொரு அணியினரும் தாங்கள் சமர்ப்பிக்கும் தொகுப்பின் நகல் ஒன்றினை தாங்கள் கைபிரதியாக வைத்துக் கொள்ள வேண்டும். எக்காரணம் கொண்டும் ஒருங்கிணைப்பு குழுவிடம் சமர்ப்பிக்கப்பட்ட தொகுப்பு அணியினருக்கு மீண்டும் வழங்கப்படமாட்டாது.
- iii. பங்கேற்பாளர்கள் தொகுப்புகளை சமர்ப்பிக்கும்போது தங்களுடைய அடையாளத்தை எவ்விடத்திலும் வெளிப்படுத்த செடாது.
- iv. தங்கள் கல்லூரி/கல்வி நிறுவனத்தின் பெயர் மற்றும் முத்திரை, குறியீடு, அடையாளம், இலஞ்சினை போன்றவைகள் இருப்பின் அவற்றை முறையாக மையிட்டு மறைத்திட வேண்டும். இதில் விதிமிறல் இருப்பின் அவ்வணிடங்களை தகுதிநிக்கம் செய்யப்படும்.

## 22. எழுத்து மூலமான வாதுரையின் மதிப்பீடு

எழுத்து மூலமான வாதுரைகள் 100 மதிப்பெண்களுக்கு கீழே குறிப்பிடப்பட்ட முன் தீர்மானிக்கப்பட்ட காரணிகளை கொண்டு

ஒருங்கிணைப்பு குழுவால் நியமிக்கப்பட்ட நிபுணர் குழுவால் மதிப்பீடு செய்யப்படும்.

பொருளாடக்கம்	மதிப்பெண்
பொருண்மை குறித்த தெளிவு	15
பொருண்மைகளை வாதுக்கூறில் கையாளும் திறன்	20
முன்தீர்ப்புகளை கையாளும் திறன்	20
தொடர்புடைய சட்டம் குறித்த அறிவு மற்றும் பொருள் விளக்கம் செய்யும் திறன்	20
இலக்கணம் மற்றும் மொழிநடை	10
தனித்தன்மை	10
சரியான இறைஞ்சுதல்	5
மொத்தம்	100

### 23. வாதாடுதல் மூலம் சமர்ப்பிக்கப்படும் வாதுக்கான மதிப்பீடு

அணிகள் அனைத்து சுற்றுகளிலும் வாதாடுதல் மூலம் சமர்ப்பிக்கப்படும் வாதுக்கான கீழ்கண்ட காரணிகளின் அடிப்படையில் மதிப்பீடு செய்யப்படும்.

பொருளாடக்கம்	மதிப்பெண்
பொருண்மை குறித்த அறிவு	10
தொடர்புடைய சட்டம் குறித்த அறிவு	10
சட்டம் மற்றும் பொருண்மைகளை பொருள் விளக்கம் அளிக்கும் திறன்	20
வாதிடும் திறன்	15
எண்ணம் மற்றும் வெளிப்படுத்துதலில் தெளிவு	15
நீதிமன்ற நடத்தை	10
வினாக்களுக்கு விடையளிக்கும் திறன்	10
ஒட்டுமொத்த வாதமளிப்பு, நீதிமன்ற தோன்றும் தன்மை	10
மொத்தம்	100

## **24. விருதுகள் மற்றும் பரிசுகள்**

### **a. நற்சான்றிதழ்**

இறுதி சுற்றில் வெற்றி பெற்ற அணி போட்டியில் வெற்றி பெற்றதாக அறிவிக்கப்பட்டு அவர்களுக்கு நற்சான்றிதழும் வெற்றி கோப்பையும் வழங்கப்படும்.

### **b. 2-ஆம் இடம்**

இறுதி சுற்றில் பங்குபெற்ற மற்றொரு அணி 2-ஆம் இடம் பெற்றதாக அறிவிக்கப்பட்டு 2-ஆம் இடத்திற்கான நற்சான்றிதழும் அதற்கான கோப்பையும் வழங்கப்படும்.

### **c. சிறந்த மாணவ வழக்குரைனர்**

தகுதி சுற்றில் ஒவ்வொரு மாணவ வழக்குரைனரும் பெற்ற மதிப்பெண்கள்(எழுத்துபூர்வமான வாதுரைக்கு பெறப்பட்ட மதிபெண் நீங்கலாக) அடிப்படையில் முதல் மதிப்பெண்கள் பெற்ற மாணவ வழக்குரைனர் (ஆண் மற்றும் பெண் தனித்தனியாக) அறிவிக்கப்பட்டு அவர்களுக்கு நற்சான்றிதழ் மற்றும் சிறந்த மாணவ வழக்குரைனருக்கான கோப்பையும் வழங்கப்படும்.

### **d. சிறந்த எழுத்துபூர்வமான வாதுரை**

எழுத்துபூர்வமான வாதுரைகளில் முதல் மதிப்பெண் பெற்ற வாதுரை சிறந்த எழுத்துபூர்வமான வாதுரையாக அறிவிக்கப்பட்டு அதற்கான நற்சான்றிதழும் வெற்றிக் கோப்பையும் வழங்கப்படும்.

### **e. சிறந்த ஆராய்சியாளர்**

ஆராய்சியாளர்களுக்கான தேர்வில் முதல் மதிப்பெண் பெற்ற நபருக்கு சிறந்த ஆராய்சியாளருக்கான நற்சான்றிதழும் வெற்றிக் கோப்பையும் வழங்கப்படும்.

f. பங்கேற்பாளர் சான்றிதழ்

பங்குபெறும் அனைத்து அணிகளுக்கும் பங்கேற்பு சான்றிதழ் வழங்கப்படும். விதிகளுக்குட்பட்டு எழுத்து பூர்வமான வாதுரைகள் சமர்ப்பிக்க தவறிய அணிகளுக்கு பங்கேற்பு சான்றிதழ் வழங்கப்படமாட்டாது.

**25. தங்குமிடம், உணவு மற்றும் பயணப்படி**

அரசு சட்டக் கல்லூரிகளின் அணிகளுக்கு மட்டும் தங்கும் வசதி செய்து தரப்படும். பங்குபெறும் பிற அணிகள் தங்களது சொந்த செலவில் கலந்து கொள்ள வேண்டும்.

- i. அரசு சட்டக் கல்லூரி அணிகளின் வேண்டுகோளின்படி ஒருங்கிணைப்பு குழு/ போட்டி நடத்தும் கல்லூரி மூலம் அணி உறுப்பினர்களுக்கு தங்குமிடம் (பகிர்ந்து கொள்ளுதல் முறையில்) வழங்கப்படும்.
- ii. கூடுதல் உறுப்பினர்கள் உடன் தங்குவதற்கு எக்காரணம் கொண்டும் அனுமதிக்கப்படமாட்டாது.
- iii. தங்குமிடம் ஒருங்கிணைப்பு குழு/ போட்டி நடத்தும் கல்லூரி குறிப்பிடும் நிபந்தனைகளுக்குட்பட்டது.
- iv. போட்டி நிகழுமிடத்தில் பங்குபெறும் அணியின் அங்கத்தினர்களுக்கு உணவும் சிற்றுண்டியும் வழங்கப்படும்.
- v. அரசு சட்டக் கல்லூரிகளின் சார்பாக பதிவு செய்யப்பட்ட அணியின் உறுப்பினர்களுக்கு பயணப்படி அவர்கள் படிக்கும் கல்லூரியிலிருந்து போட்டி நிகழுமிடத்திற்கு பேருத்தில் அல்லது தொடர்வண்டியில் பயணம் செய்தற்கான பயணச்சீட்டை சமர்ப்பிப்பதன் அடிப்படையில் அதில் உள்ளவாறு தொகை வழங்கப்படும்.
- vi. தொடர்வண்டி பயணம் செய்தவராக இருந்தால், 2 ஆம் வகுப்பு தூங்கும் வசதக்கு உள்ள தொகையை பயணப்படிக்கான அதிகப்பட்ச வரையறையாகும்.

- vii. பேருந்தில் பயணம் செய்திருந்தால் தமிழ்நாடு அரசு போக்குவரத்து கழக தூங்கும் வசதி பேருந்து கட்டணமே பயணப்படிக்கான அதிகப்பட்ச வரையரையாகும்.
- viii. திரும்பி செல்வதற்கான பயணப்படி போட்டி நிகழ்விடத்திற்கு வருவதற்கு வழங்கப்படும் பயணப்படி போன்றே அமையும்.
- ix. போட்டியாளர்கள் தங்கவைக்கப்பட்டுள்ள இடத்திலிருந்து போட்டி நிகழ்விடத்திற்கு செல்வதற்கான பயண ஏற்பாட்டினை தேவைப்படின் ஒருங்கிணைப்பு குழு/ போட்டி நடத்தும் கல்லூரி, நேரம் குறிப்பிட்டு ஏற்பாடு செய்யும். ஒருங்கிணைப்பு குழு நிர்ணயம் செய்யும் நேரத்தினை அணிகள் தவறாது பின்பற்ற வேண்டும். தவறும்பட்சத்தில் அப்பயணத்திற்கு அணியினர் தங்களுடைய சொந்த ஏற்பாட்டினை செய்து கொள்ள வேண்டும்.

## 26. நடத்தை விதிகள்

- i. எந்த அணியின் அங்கத்தினர்களும் மாணவர் நன்னடத்தைக்கு புறம்பாக செயல்படக் கூடாது.
- ii. எவ்வணியின் அங்கத்தினர்களும் போட்டி நடைபெறும் வளாகத்தின் உள்ளே/வெளியே நிகழ்விட அருகாமையிலோ, தங்குமிடத்திலோ அல்லது இடைபயணங்களின்போதோ ஒழுங்கினச் செயல்களில் ஈடுபடக் கூடாது.
- iii. நடுவர்களின் நம்பகத் தன்மையையோ அல்லது போட்டியினையோ மதிப்பிழக்க செய்யும் அணியினரின் செயலும் அல்லது செய்யத் தவறுகையும் ஒழுங்கினச் செயலாகும்.
- iv. அணி உறுப்பினர்கள் போட்டியினை நடத்தும் கல்லூரியின் ஒருங்கிணைப்பு குழுவிடமோ/போட்டி நடத்தும் கல்லூரியையோ அல்லது இதர பேராசிரியர்கள்/அலுவலர்களிடமோ அல்லது மாணவ தன்னார்வாளர்களிடமோ முறையற்ற வகையில் நடந்து கொள்ளுதல்,

சொத்துகளுக்கு சேதம் வினாவித்தல் அல்லது கல்லூரியின் நற்பெயருக்கு கலங்கம் வினாவித்தல் போன்றவை கண்டிப்புடன் கையாளப்படும்.

- v. எவ்வணியினரும் ஒவ்வொரு சுற்று முடிந்தவுடன் பின்னாட்டம் கோரக் கூடாது.
- vi. மாதிரி நீதிமன்ற போட்டிக்கான பொருண்மைகளை தயாரித்தவரையோ அல்லது போட்டி நடவடிக்கையோ தொடர்பு கொள்ள அணியினர் முயற்சி செய்தால் ஒருங்கிணைப்பு குழுவால் உரிய நடவடிக்கை மேற்கொள்ளப்படும்.
- vii. போட்டியின்போது அனைத்து விதமான வேவுகாணிகளும் கண்டிப்பாக தடைசெய்யப்பட்டுள்ளது. அது அணியினை தகுதியிழக்கச் செய்யும் அணியின் உறுப்பினர் ஒருவர் ஒழுக்ககேட்டில் ஈடுப்பட்டால் அந்த முழு அணியும் தகுதியிழப்பு செய்யப்படும். அவர்கள் மீது உரிய ஒழுங்கு நடவடிக்கை மேற்கொள்ள உரிய அதிகாரிக்கு ஒருங்கிணைப்பு குழு பரிந்துரை செய்யும்.
- viii. அணியின் உறுப்பினர் ஒருவர் ஒழுக்ககேட்டில் ஈடுப்பட்டால் அந்த முழு அணியும் தகுதியிழப்பு செய்யப்படும். அவர்கள் மீது உரிய ஒழுங்கு நடவடிக்கை மேற்கொள்ள உரிய அதிகாரிக்கு ஒருங்கிணைப்பு குழு பரிந்துரை செய்யும்.

## 27. கிரா விதிமுறைகள்

- i. இவ்விதிகளை பொருள் கொள்ளுதல், அல்லது வேறுவகையில் ஏதேனும் சச்சரவு ஏற்பட்டால் ஒருங்கிணைப்பு குழுவின் முடிவே இறுதியானது மற்றும் கட்டுப்படுத்த கூடியது.
- ii. 2022- 2023 மாநில மாதிரி நீதிமன்ற போட்டி மேற்கூறிய விதிகளுக்குட்பட்டு நடத்தப்படும். எனினும் தேவை ஏற்படும் பட்சத்தில், மேற்படி விதிகளை திருத்தம் செய்யவும், மாற்றிடவும், மாற்றி அமைக்கவும், வேறுபடுத்தவும் ஒருங்கிணைப்பு குழுவிற்கு அதிகாரம் உள்ளது. அது பங்குபெறும் அணிகளை கட்டுப்படுத்த கூடியது இறுதியானது . மேலும் போட்டி நடத்துவது குறித்த ஒருங்கிணைப்பு

குழுவின் முடிவுகள் இறுதியானது. அது பங்குபெறும் அணிகளை கட்டுப்படித்தக் கூடியது.

- iii. தமிழ்மொழியில் இங்கு குறிப்பிடப்பட்டுள்ள விதிகளில் புரிந்து கொள்ளலில் ஏதேனும் சிரமம், சந்தேகம் ஏற்படின் மாநில வழக்கு வாதப்(ஆங்கிலம்) போட்டிக்கெண மாநிலக் குழுவால் வகுக்கப்பட்டுள்ள விதிகள் மேலோங்கும்.



**சட்டக் கல்வி இயக்ககம், சென்னை**  
**சென்னை டாக்டர் அம்பேத்கர் அரசு சட்டக் கல்லூரி,**  
**புதுப்பாக்கம்**



**நிகழ்வின் அட்டவணை**

வ.எண்	நிகழ்ச்சி	தேதி
1.	வழக்கின் பொருண்மைகள், விதிகள் வெளியீடு மற்றும் பதிவு தொடங்குதல்	04.01.2023
2.	முன்பதிவு செய்ய கடைசி நாள்	18.01.2023
3.	இதர தகவல்களுக்கான கடைசி நாள்	22.01.2023
4.	வாதுரை சமர்ப்பிக்க கடைசி நாள் (மின்னணு நகல்)	30.01.2023
5.	பூர்த்தி செய்யப்பட்ட பதிவு மற்றும் பயண படிவங்கள் மற்றும் வாதுரை சமர்ப்பிக்க கடைசி நாள் (அச்சு நகல்) (வாதுரை 6 நகல்)	01.02.2023
6.	தொடக்க விழா மற்றும் சிறந்த ஆராய்ச்சியாளர்க்கான தேர்வு	09.02.2023
7.	தகுதிச் சுற்று, காலைறுதிச் சுற்று மற்றும் அரையிறுதிச் சுற்று	10.02.2023
8.	இறுதிச் சுற்று	11.02.2023
9.	நிறைவு விழா	11.02.2023



**சட்டக் கல்வி இயக்ககம், சென்னை  
சென்னை டாக்டர் அம்பேத்கர் அரசு சட்டக் கல்லூரி,  
புதுப்பாக்கம்**



### **மாதிரி நீதிமன்ற குழு ஒருங்கிணைப்பாளர்கள்**

முனைவர். ஜெ. தேவி, உதவிப் பேராசிரியர்  
செல்வி. வி. மதுமிதா, உதவிப் பேராசிரியர்  
திருமதி. த. கிருத்திகா, உதவிப் பேராசிரியர்  
முனைவர். வெ. சியாம் சுந்தர், உதவிப் பேராசிரியர்

### **ஒருங்கிணைப்பாளர்கள்**

திருமதி. வி. ரேகா, உதவிப் பேராசிரியர்  
திரு. கே. சுபாஷ்சந்திர போஸ், உதவிப் பேராசிரியர்  
திருமதி. ஈ. ரம்யா, உதவிப் பேராசிரியர்  
திரு.எஸ். ஆரோக்கியம், உதவிப் பேராசிரியர்  
திருமதி. என். ஏகாகினி, உதவிப் பேராசிரியர்  
திருமதி. எம். பிருந்தாகேவி, உதவிப் பேராசிரியர்  
திருமதி. கே. ஜானு, உதவிப் பேராசிரியர்  
திருமதி. வி. விஜயழி, உதவிப் பேராசிரியர்  
திரு. எஸ். அசோக்குமார், உதவிப் பேராசிரியர்  
திரு. ஜி கணேஷ் குமார், உதவிப் பேராசிரியர்

### **தொடர்புக்கான முகவரி**

9444348576

[stmcglcpkm@gmail.com](mailto:stmcglcpkm@gmail.com)



சட்டக் கல்வி இயக்ககம், சென்னை  
சென்னை டாக்டர் அம்பேத்கர் அரசு சட்டக் கல்லூரி,  
புதுப்பாக்கம்



### பதிவுப்படிவம்

தேதி \_\_\_\_\_.

கல்லூரியின் பெயர்: \_\_\_\_\_

முகவரி: \_\_\_\_\_

தொடர்புக்கான ஆசிரியர் பெயர்: \_\_\_\_\_

தொடர்பு எண்: \_\_\_\_\_

மின்னஞ்சல் முகவரி: \_\_\_\_\_

முதல் மாணவ வழக்குரைஞர்:

பெயர்: \_\_\_\_\_

பயிலும் ஆண்டு: \_\_\_\_\_

தொடர்பு எண்: \_\_\_\_\_

மின்னஞ்சல் முகவரி: \_\_\_\_\_

புகைப்படம்

இரண்டாம் மாணவ வழக்குரைஞர்:

பெயர்: \_\_\_\_\_

புகைப்படம்

பயிலும் ஆண்டு: \_\_\_\_\_

தொடர்பு எண்: \_\_\_\_\_

மின்னஞ்சல் முகவரி: \_\_\_\_\_

ஆராய்ச்சியாளர் விவரம்:

பெயர்: \_\_\_\_\_

புகைப்படம்

பயிலும் ஆண்டு: \_\_\_\_\_

தொடர்பு எண்: \_\_\_\_\_

மின்னஞ்சல் முகவரி: \_\_\_\_\_

உறுதிமொழி

பதிவுப்படிவத்தில் பூர்த்தி செய்யப்பட்ட அனைத்து விவரங்களும் உண்மையானவை, பதிவு செய்த கல்லூரி மற்றும் மாணவர்கள் கூறப்பட்ட விதிமுறைகளை போட்டியின் கடைசிவரை கடைப்பிடிப்போம்.

முதல் மாணவ  
வழக்குரைஞர்  
கையொப்பம்

இரண்டாம் மாணவ  
வழக்குரைஞர்  
கையொப்பம்

ஆராய்ச்சியாளர்  
கையொப்பம்

ஆசிரியர் பொறுப்பாளர்  
கையொப்பம்

கல்லூரி முதல்வர்  
கையொப்பம் மற்றும் முத்திரை



சட்டக் கல்வி இயக்ககம், சென்னை  
சென்னை டாக்டர் அம்பேத்கர் அரசு சட்டக் கல்லூரி,  
புதுப்பாக்கம்



### பயணம் மற்றும் தங்குமிட விவரங்கள்

(அரசு சட்டக் கல்லூரிகளில் பங்கேற்பவர்களுக்கு மட்டுமே)

பயண முறை : பேருந்து / ரயில்

பயண விவரங்கள் : \_\_\_\_\_

தங்குமிடம் தேவை : ஆம் / இல்லை